

કાયદો.

૮૭૨૦

લેખક:—

તનસુખલાલ ઉત્તમરામ અપટવાલા.

બી. એ. એલ. એલ. બી.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૭૨૦ વર્ગીક

પુસ્તકનું નામ ગ્યાનનો ડામરો

વિષય સૌંદર્ય

ન્યાતનો કાયદો

લેખક---

તનસુખલાલ ઉત્તમરામ ચપટવાળા

બી. એ. એસ એસ. બી.

કિંમત ૦-૧૨-૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ

૮૭૨


સત્યજીત



*Printed by Ishwarlal Kasandas Kapadia at 'Jain Vijaya' P. Press.
Khapatia chakla, Surat. Published by Tunsookhlal U.
Chapatwala B. A. LL. B. from Sagrampura—Surat.*



અર્પણ પત્રિકા.



જે કે આ લઘુ ગ્રંથને

અર્પણ પત્રિકાની

ગરૂર તથી

પરંતુ

એક

યાદગીરી ખાતર

મારા પરમપૂજ્ય પિતાશ્રી

કે જેની તન, મન, અને ધનની સહાયતાથી

જે કાંઈ હું

શરીરમાં, બુદ્ધિમાં તેમજ

સદ્ગુણમાં હોઈ અને

જન્મનો હું મહાન્ આભારી છું

તેમને

આદરપૂર્વક

આ પુસ્તક

અર્પણ


કરું

છું.

લિ. આપનો ચિરંજીવી

તનમુખલાલ

પ્રસ્તાવના.



ન્યાતના કાયદા સંબંધી પુસ્તક ગુજરાતીમાં લખાય તો ઘણી ઘણી ન્યાતોને બહુજ ઉપયોગી થઈ પડે એવી આશા ન્યાતિના શરભારીઓ રાખે એ સ્વાભાવિક છે. કાયદાઓના અભાણુપણને લઈને કોર્ટમાં કામો જતાં થયાં છે, અને તેથી પૈસા તથા વખતનો નાહક લોગ અપાય છે. તે અટકાવી ન્યાતો અંદરનું સ્વરાજ્ય બાળવી રાખે અને સરકારી અદાલતને વચ્ચે વચ્ચે પડવાની ફરજ નહિ પડે તે ઇચ્છવા જેવું છે. ઉપરનો હેતુ સિદ્ધ કરવા માટે પ્રસ્તુત પુસ્તકની યોજના કરવામાં આવી છે.

આ ચોપડી ન્યાતો સંબંધી કેટલાક ખુલાસા આપી ઇચ્છવા જેવા પ્રસંગો આણુવા મદદરૂપ થઈ પડશે એમાં લેશ પણ શંકા નથી. આ લઘુ ગ્રંથ શબ્દે-શબ્દેનો તરજુમો નથી તેમ જો મૂળ ગ્રંથ નથી, પરંતુ જે ચોપડીનો ઉપયોગ વકીલ મંડળમાં કરવામાં આવે છે તેનો ટુંક અને ઉપયોગી સાર છે.

આભાર દર્શન.

આ પુસ્તક રા. રા. નયનસુખલાલ હરિલાલ પંડ્યા એમ. એ. એલ.એલ. બી. સોલિસીટરના અંગ્રેજીમાં લખાયેલા The Law of Castes ના પુસ્તકમાંથી ઉતારી તૈયાર કરવામાં આવ્યું છે. રા. રા. નયનસુખલાલની એ કામ માટે રજા માગતાં તેઓશ્રીએ પોતાની ઉદારવૃત્તિ બતાવી બીલકુલ આનાકાની વગર રજા આપી છે તે માટે તેઓનો અત્રે જેટલો ઉપકાર માનું તેટલો ગ્રાંથ છે.

લિં

તનસુખલાલ ઉત્તમરામ ચપટવાળા.

ન્યાતનો કાયદો ભાગ ૧ લો.

ન્યાત સંબંધી સામાન્ય વિચાર.

મકરણ પહેલું.

મહાજન

મહાજન શબ્દ સંસ્કૃત છે, મહા+જન=મોટા માણસો એ શબ્દનો ઉપયોગ અગાઉ વણિક જ્ઞાતિના જુદા જુદા વિભાગોના પ્રતિનિધિથી બનેલા સમુહને માટે કરવામાં આવતો હતો. મહાજનના પ્રતિનિધિઓ સમસ્ત વણિક કોમને લગતા કળ્યાનો ફેંસલો કરે છે, જે કોઈ વિભક્ત ન્યાત નાની હોય તો તેમાંનો એક પ્રતિનિધિ મહાજનમાં આવે છે અને જે કોઈ વિભક્ત ન્યાત મોટી હોય તો એક કરતાં વધારે પ્રતિનિધિઓ મહાજનમાં આવે છે, દરેક વિભક્ત ન્યાતના શેઠને મહાજનમાં બેસવાનો તેમજ અભિપ્રાય આપવાનો હક છે. જે પ્રતિષ્ઠિત ગૃહસ્થોની અમુક સંખ્યા થઈ માગણી કરે તો મહાજનનો સુબી મહાજન બેગું કરે છે. અગાઉ અલક્ષ્ય ખોરાકના વપરાશને લીધે તેમજ અન્ય કોમની સાથે કન્યા વ્યવહાર રાખવાને લીધે ઉત્પન્ન થતી તકરારો મહાજન સાંભળતું હતું. જેમ ન્યાતના શેઠની પદવી વંશ પરંપરાની નથી તેમ મહાજનના શેઠની પદવી પણ વંશ પરંપરાની નથી. જે કે પ્રત્યેક ન્યાતને પોતાની ન્યાતના શેઠને પદબ્રષ્ટ કરવાની સત્તા છે પરંતુ મહાજનના શેઠને તો જુદીજ રીતે પદબ્રષ્ટ કરી શકાય છે. મહાજન શેઠ પોતાની ન્યાતમાં શેઠ તરીકે કાયમ રહે કે નહિ તો પણ તે એકવાર મહાજન શેઠ નીમાયા પછી જ્યાં સુધી સમસ્ત વિભક્ત ન્યાતના પ્રતિનિધિથી બનેલો સમુહ તેને મહાજન શેઠની પદવી પરથી દૂર કરતો નથી ત્યાં સુધી તે કાયમ રહે છે.

કેટલીક ન્યાતમાં મહાજન શબ્દનો ઉપયોગ વિભક્ત ન્યાતના પ્રતિનિધિથી બનેલા સમુહને માટે ન થતાં સમસ્ત કોમના જન સમુહ માટે થતો હોય એમ માલમ પડે છે. ઘણી ન્યાતમાં વિભક્ત ન્યાતો ધર્મ સિદ્ધાંતમાં, તેમજ

વ્યાવહારિક રીતોના પ્રસંગમાં, એક બીજાથી જુદી પડતી હોય છે અને એક બીજા વચ્ચે કાંઈપણ સંબંધ ન હોય એમ દેખાય છે. તેથી તેનો કારભાર ચલાવવાને જુદા શેઠા નીમેલા હોય છે. એવી ન્યાતમાં જે મહાજન જેવી સંસ્થા હોય છે તો તે ફક્ત નામનીજ રહેલી હોય છે. હાલના વખતમાં દરેક ન્યાત પોતાની તકરારોનો નિર્ણય પોતાની ન્યાતમાં કરવા ધારે છે અને મહાજનના મુખીને તેનો નિર્ણય કરવાનું સોંપવામાં આવતું નથી.

શેઠની નીમણૂક

શેઠની નીમણૂક કરવામાં માણસનું કુળ, બુદ્ધિ, હોશિયારી, તેમજ જ્ઞાન વગેરે જે જે બાબત ન્યાતના શેઠ જેવી હોય અને જોખમ ભરેલી પદવી માટે જરૂરની જણાય તે ઉપર ન્યાત ધ્યાન આપે છે. જે કોઈ માણસ ઘણો ચંચળ, પૈસાદાર, હોકપ્રિય તેમજ શેઠાઈ કરવાને શક્તિ તથા હોંસ ધરાવતો હોય છે. તો તે માણસના કુટુંબમાં કેટલીકવાર શેઠાઈ જાય છે. જે કે હકકની રૂએ એ પદવી વંશ પરંપરાની નથી, તો પણ એ પદવી એકના એક કુટુંબમાં લાંબો સમય સુધી રહે છે. વળી એ પદ મોટા છોકરાનેજ પ્રાપ્ત થાય અને નાનાને નહિ મળે એવું નથી, નાનો ભાઈ પણ એ પદ મોટાભાઈની હયાતીમાં મેળવી શકે છે. આવે વખતે આગલા શેઠ તેની નીમણૂક વસીયતનામાથી કરેલી હોવી જોઈએ અથવા તેની પસંદગી પોતાની હયાતીમાં કરેલી હોવી જોઈએ. જે બે અથવા વધારે છોકરાનું નામ વસીયતનામામાં વહિવટદાર તરીકે આવતું હોય તો જે છોકરાનું નામ પહેલું લખવામાં આવ્યું હોય તો તે નાનો છોકરો હોય તો પણ તે શેઠાઈ પ્રાપ્ત કરે છે. કોઈ પણ ઠેકાણે એક કરતાં વધારે શેઠા હકકપૂર્વક સહાયતાથી કામ કરવા નીમાયા હોય એમ માલમ પડતું નથી, અને જ્યારે એવું માલમ પડે છે ત્યારે હરીફાઈથી દરેક પોતે એકલોજ શેઠ છે એમ માની બેસે છે.

ન્યાતની મિલકતનો કબજો ન્યાતના શેઠ પાસેજ હોવો જોઈએ એવું કાંઈ નથી. જે કોઈ શેઠને ન્યાતનો કારભાર તેમજ મિલકતનો વહીવટ સોંપ્યો હોય અને તેનો

વારસ તેના જેવો કાબેલ નહિ હોય તો ન્યાત તેના કળ-
બમાં મિલકત રહેવા દેશે નહિ, શેઠાઈ કાંઈ હકકપૂર્વક
પાછી મેળવી શકાતી નથી. તેમ હકકપૂર્વક કાયમ પણ
રખાવી શકાતી નથી. જે માણસ શેઠ હોય અથવા શેઠ
થવા ઈચ્છિતો હોય તો તેની નીમણુંક અથવા કાયમપણું
તેની લોકપ્રિયતા તથા તેની શેઠાઈ કરવાની કુરસદ અને
કેટલેક અંશે ન્યાતીલાપર તેની ઉદારવૃત્તિ વગેરે ઉપર
ઘણા આધાર રાખે છે.

શેઠના હકો.

ન્યાતને લગતા દરેક બાબતના વિચાર માટે શેઠ
સલા બોલાવી શકે છે. જે શેઠ સલા બોલાવે અને તેમાં
કોઈ વ્યક્તિ ધરાદાપૂર્વક હાજર ન રહિ તો તેને અમુક
દંડ કરી શકે છે. જે કોઈ શેઠને ગાળ દે તો તેને માટે
ન્યાત તેની પાસે મોટો દંડ લે છે. શેઠની રબ મેળવ્યા
વગર ન્યાત જમાડવાને ન્યાતમાં નોતરાં મૂકી શકાય નહિ
તેમજ ન્યાત ગોરે પણ ન્યાત જમાડનાર સખસ ન્યાતના
શેઠની રબ મેળવે ત્યાર પછીજ નોતરાં દેવા જવું. જે
ન્યાતમાં કોઈપણ તકરાર પડી હોય તો તે વખતે શેઠની
રબ વિના સલા બોલાવી શકાય નહિ, શેઠને પહેલી સદી
કરવાનો હક્ક છે. ન્યાતના નિયમોનો ભંગ કરવા માટે
નિયમ ભંગ કરનાર સખસનો વ્યવહાર બંધ કરવા માટે
સલા બોલાવવાની સત્તા શેઠને છે. અને તે સખસને દંડ
અથવા બીજી જે કાંઈ શિક્ષા ન્યાત કરવા ધારે તે કરી
તેની સાથે સમાધાન કરવાની શેઠને સત્તા છે. જે શેઠની
તરફેણમાં મોટો પક્ષ હોય અને નાનો પક્ષ કાંઈ લેખામાં
આવી શકતો ન હોય તો શેઠ દરેક ગુન્હેગાર કે જેણે
ન્યાતના નિયમોનો તેમજ રીવાજનો ભંગ કર્યો છે એમ
તેની કટ્ટપનામાં આવે કે તરતજ શિક્ષા કરી શકે છે. વળી
શેઠ ગોરને ન્યાતનાં નોતરાં નહિ ફેરવવા, તેમજ ન્યાતની
તકરાર બાબે સલા નહિ મેળવવા, તેમજ બીજી ફરજો
અદા નહિ કરી પોતાની સત્તાવાળી પદવીનો ઉપયોગ ન્યાત
ઉપર બુલમ ગુબરવા કરી શકે છે.

શેઠની ફરજને

ન્યાતીલાઓએ ન્યાતના કારણ માટે ભરેલી દરેક રકમ તેમજ લગ્ન, વિવાહ, સીમંત, અને જમણ વખતે ન્યાતીલાઓએ આપેલું દાણું અને દંડ તેમજ વાસણનું દાણું ઉધરાવી લઈ ન્યાતના ટ્રસ્ટી તરીકે રાખી હિસાબ રાખવો. ન્યાત માટે કરેલા ખર્ચનો હિસાબ રાખવો. ન્યાતના રીત રીવાજને અનુસરી ન્યાતની સિલકનું વ્યાજ ઉત્પન્ન કરવું; અને તે ન્યાતને ખાતે જમા આપવું. દરેક વર્ષે તે હિસાબ ન્યાત સમક્ષ રજુ કરવો અને મંજૂરી મેળવી તે હિસાબ છપાવી ન્યાતમાં વહેંચી દેવો. ન્યાતનાં વાસણાં, તેમજ ન્યાતને પૈસે વસાવેલાં વાસણાં, તેમજ ન્યાતને બક્ષિસ મળેલાં વાસણાં શેઠે પોતાના કબજામાં રાખવાં. શેઠે ન્યાતમાં સુલેહ શાંતિ બળવવા અને કલ્લઓ ટાંઠો અટકાવવા તન મનથી પ્રયાસ કરવો જોઈએ. અને બને તો ધનથી પણ ન્યાતની સ્થિતિ સુધારવા અને ન્યાતનું હિત બળવવા ઉદ્ધારતાપૂર્વક મદદ કરવી. વળી ગરીબ અને અપંગ ન્યાતીલાના પોષણ માટે અને તેઓના દુઃખના નિવારણ માટે ફંડો સ્થાપવાં જોઈએ. ન્યાત માટે જમવાને વાડી યા ચોરો બંધાવવો જોઈએ. ન્યાતના વાસણાં ન્યાતને વાપરવા આપવાં, ન્યાતના પૈસા ન્યાતની રજા વગર પોતાના ખાનગી કામમાં વાપરવા નહિ.

ન્યાતીલાના હકો.

દરેક ન્યાતીલાને ન્યાતની સભામાં હાજર રહેવાનો અને ત્યાં મત આપવાનો હક છે. ન્યાતીલાને ન્યાતને લગતી દરેક બાબતપર ઠરાવ કરવાનો હક છે. તેઓને ન્યાતની મિલકત માટે ટ્રસ્ટી અથવા કબજેદાર અને વહીવટદાર નક્કી કરવાનો હક છે. જે ન્યાતમાં હરીફ પક્ષ હોય તો પ્રત્યેક પક્ષની સંખ્યાના પ્રમાણમાં ન્યાતની મિલકતની વહેંચણી કરી આપવાનો તેઓને હક છે. તેઓને ન્યાતના શેઠને ચુંટી કાઢવાનો હક છે. (નાનો પક્ષ પણ પોતાના પક્ષનો શેઠ નીમવાનો હક ધરાવે છે.) વળી તેઓ ન્યાત ગોર તેમજ બબ્બનચી, સેક્રેટરી વગેરે નીમવા હક ધરાવે છે. ન્યાતના પૈસા તેમજ મિલકતને લગતા હિસાબના ચોપડા તપાસવાને પણ તેઓ હક ધરાવે છે. જે ન્યાતની વાડી નહિ હોય તો ન્યાતનાં વાસણાં, ન્યાતના

વિશ્વાસુ આગેવાનોના ઘરમાં રહેશે. પરંતુ તે માટે તેઓ ભાડું ભાગી શકશે નહિ. વાસણુનો કબજો જે કોઈ રાખે છે તે તેને સહી સલામતથી સાચવવા બંધાયેલો છે, અને તેની આવક ભવકનો હિસાબ પણ તેણે રાખવો જોઈએ. ન્યાતની પરવાનગી વગર પોતાના ખાનગી કામ માટે વાસણું વાપરવાં નહિ.

ન્યાત ગુન્હેગાર સખસતું લઠાણું અટકાવી અથવા તે નોતરાં બંધ કરી, પ્રાયશ્ચિત કરાવવાની અને મૂછ ઘોડાવવાની ફરજ પાડી છેવટે ન્યાત સાથેનો તમામ વ્યવહાર બંધ કરી શિક્ષા કરી શકે છે.

ન્યાતના શેઠને શેઠાઈના સ્થાન પરથી પદબ્રષ્ટ કર્યા વિના ન્યાતનાં દાપાં લેતા અટકાવવાની અને કોઈ પણ બ્રાહ્મણને ન્યાતના પૈસા ઉઘરાવવાને અને ખજાનચી તરીકે કામ કરવાને નીમવાની સત્તા છે. વળી ન્યાતનાં વાસણોનો કબજો ખીજાને સોંપવા અને શેઠને પદબ્રષ્ટ કરી તેની ફરજો અદા કરવા અમુક અમુક ન્યાતીદાની કમીટી નીમવાની સત્તા છે. કેટલીકવાર એમ બને છે કે જ્યારે કોઈ સખસનો વહેવાર બંધ થયો છે કે નહિ એ અનિશ્ચિત હોય છે ત્યારે શેઠ ન્યાત જમાડવાની રજા આપતા નથી અને તેનું દાપું લેવા ના પાડે છે, અને તે એવી બીકથી કે રખેને તે અમુક સખસ કે જેનો વ્યવહાર પુરેપુરી રીતે બંધ થયો નથી તેને નોતર્યા વિના ન્યાત જમે તો બદનક્ષીના ગુન્હામાં આવી જવાય. પરંતુ જો આવા સંજોગોમાં શેઠ કાંઈ કરી શકે નહીં તો તેનો અર્થ રાજીનામું આપ્યા બરાબર થાય છે એમ માની લઈ ન્યાતે બીજા શેઠની નીમણૂક કરવી.

શેઠને પદબ્રષ્ટ કરવાના સખળ કારણોમાં નીચેનાં કારણોનો સમાવેશ થઈ શકે. વહીવટમાં ઘોંટાળો હોય, ન્યાતના પૈસા ઉઘાપત કર્યા હોય, લાંબા વખતથી જુલમી વતણુંક ચલાવી હોય, આપણુદી અને અભિમાની સ્વભાવનો હોય, ન્યાતના પૈસા ન્યાતના કામ માટે નહિ વાપરતાં બીજા કામમાં વાપર્યાં હોય, અજ્ઞાન હોય, અને ન્યાતમાં ફજા

કંકાસ વધારવામાં મોટાઈ માનતો હોય વગેરે ન છાજે એવું વર્તન શેઠનું જણાય તો તે શેઠને પદ્મપ્ર કરી ન્યાત બીજા શેઠની નીમણુંક કરી શકે છે.

નાતની સભા યા પંચ

જ્યારે શેઠ પોતાની ફરજે અને સત્તાનો ઉપયોગ આપ ખુદીથી સ્વચ્છંદી પણે અને અસંતોષ ઉપજાવે એવી રીતે કરી ન્યાતમાં મોટો અસંતોષ ઉપજાવ્યો હોય છે ત્યારે ન્યાતના વડિલ આગેવાનો ન્યાતની સભા બોલાવી સદરહુ બાળતો ઉપર વિચાર કરશે અને શેઠને પોતાની વર્તણુંક માટે ખુલાસો આપવાને યા તો પોતાની શેઠાઈનું રાજીનામું આપવાને ફરમાવી શકશે. કોઈપણ ન્યાતીલો ન્યાતની સભા બોલાવે પરંતુ હાજરીની સંખ્યા સભા બોલાવનારની પ્રતિષ્ઠા અને ઓળખાણ ઉપર આધાર રાખે છે. અજ્ઞાન અને બીન ઓળખાણવાળા ન્યાતીલાએ સભા બોલાવી હોય અને જો સભામાં વડિલો પૈસાવાળા તેમજ લાગવગ ધરાવાનારા ન્યાતીલાઓએ હાજરી આપી નહિ હોય છતાં તેમાં જે જે કાંઈ ઠરાવો થાય તો તે ન્યાતને ભાગ્યેજ બંધનકર્તા હોય છે. ન્યાતના ઝઘડાઓમાં કોઈ કોઈ વળતે ધર્મશુરૂ વચ્ચે પડી બન્ને પક્ષો વચ્ચે સમાધાન લાવે છે. જ્યારે ખાનગી રીતે સમાધાની આવતી નથી ત્યારે ન્યાત કોઈ જાણીતા ન્યાતીલાને ઘેર અથવા ન્યાતની વાડીમાં કે કોઈ પ્રસિદ્ધ સ્થળે ન્યાતના ગોર મારફત ન્યાતની સભા બોલાવે છે. આવી સભામાં શું શું કામો કરવામાં આવશે તેની આગળથી બળર કહેવડાવવામાં આવે છે. જે શેઠને પદ્મપ્ર કરવા ન્યાત ધારતી હોય તેને લેખીત નોટીસ (સીધી અથવા વકીલ મારફત) આપવામાં આવે છે, અને એવી નોટીસમાં જે દિવસે જે જગ્યાએ અને જે વળતે સભા મળવાની હોય તેની બળર આપવામાં આવે છે. વળી જે જે તોહમતો શેઠની સામે મૂકવામાં આવ્યાં હોય તેની પણ બળર આપવામાં આવે છે અને છેવટે ફરમાવવામાં આવે છે કે શેઠે ન્યાતની સમક્ષ તોહમતો માટે ખુલાસો કરવો. દરેક સભામાં બનેલા હેવાલની નોંધ રાખવામાં આવે છે. સભામાં ચુકાદાઓ મત લઈને અપાય છે. એક સભામાં થયેલા ઠરાવો બીજી સભામાં બહાલ રાખમાં આવે છે.

પ્રકરણ બીજું.

શેઠને લગતા દાવાઓ ન્યાતની મિલકતના ટ્રસ્ટીને દૂર કરવાની ન્યાતની સત્તા ને લગતો સવાલ ન્યાતિ સવાલ નથી એમ ચુકાદા ફરજે નક્કી થયેલું છે. જે નવા શેઠ નીમવામાં આવ્યા હોય તો તે ન્યાતની રજતથી જુના શેઠ પર દાવો માંડશે અને તેમાં તે નીચે પ્રમાણે દાદ માગશે.

(૧) પ્રતિવાદીએ ન્યાતની તમામ શ્રીકચુરીટીઝ અને તે પર ચઢેલા તમામ વ્યાજ સાથે વાદીના નામ પર ફેરવાવી સોંપી દેવી એવી મતલબનું પ્રતિવાદીપર હુકમ નામું થવું જોઈએ.

(૨) પ્રતિવાદી પાસે આવેલી, તથા પ્રતિવાદીથી ધરાદા પૂર્વક ભૂલ અને બે દંકારી થઈ ન હોત તો તે પ્રતિવાદી પાસે આવતે એવી બાકીની તમામ મિલકત અને પૈસાનો હિસાબ કોર્ટની દેખરેખ હેઠળ લેવાનો જોઈએ. અને તે હિસાબે જે કાંઈ પ્રતિવાદી પર લેલું ઠરે તે વાદીને આપી સ્વાધીન કરવા પ્રતિવાદી પર હુકમ થવો જોઈએ.

(૩) ન્યાતના શેઠ તરીકે વાદીને જે જે દાવા, દંડ તથા બક્ષિસો વગેરે અપાવા જોઈએ તે તે પ્રતિવાદીને કોર્ટના હુકમ અને દેખરેખથી ઉઘરાવવા તથા લેવાની કોર્ટીષ કરતાં અટકાવવો જોઈએ.

(૪) પ્રતિવાદીએ ન્યાતના શેઠ તરીકે વાદીને દાવાનો ખર્ચ આપવો જોઈએ.

દાવા અરજીમાં દર્શાવવું કે પ્રતિવાદી અગાઉ ન્યાતનો શેઠ હતો, પરંતુ ન્યાતની સભા અમુક દિવસે અને અમુક ઠેકાણે મળી હતી, જેમાં અમુક સંખ્યામાં (કે અથવા કે) ન્યાતના ગૃહસ્થો હાજર હતા તેથી લગભગ આખી ન્યાતે ભાગ લીધો હતો. અને ત્યાં વાદીને ન્યાતના શેઠ તરીકે એકે મતે અને એકે અવાજે ચુંટી કાઢવામાં આવ્યો હતો. અને એ સભામાં થયેલા ઠંચવો પછી મળેલી

ખીજી સભામાં બહાલ થયા હતા. પ્રતિવાદીને આ સભાઓની તેમજ ઠરાવોની ખબર છે, પરંતુ સદરહુ ઠરાવોને માન આપવાને તેમજ ખરા અને પોતાને બંધન કરતા છે એમ માનવાને ના પાડે છે. અને સદરહુ ન્યાતનો શેઠ પોતે છે એમ માને છે. અને એમ માની ઢાપાંઓ દંડ બક્ષિસ વગેરે ઉધરાવે છે અથવા ઉધરાવવા કોષીશ કરે છે.

ઉપર કહ્યા પ્રમાણે ન કરતાં જો નવો શેઠ ન્યાતની મિલકત ઉપર પોતાનું તાણું મારી અથવા ખીજી ઇલાજેથી કબજો લે છે તો પદબ્રુટ થએલો શેઠ વંશપરંપરાથી ઉતરી આવેલા શેઠ અને ન્યાતની મિલકતના દ્રસ્ટી તરીકે કબજો પાછો મેળવવા નવા શેઠ પર દાવો માંડે છે. પ્રતિવાદી કહે છે, કે પોતે ન્યાતીલાઓના વધુ મતે ચુંટાયેલો ખરા શેઠ છે. વાદી જણાવે છે કે કેટલાક ન્યાતના માણસો પ્રતિવાદીના ઉપરીપણા હેઠળ વાદીને મુખી તરીકે માન નહિ આપવાના ઇરાદાથી જુદા પડ્યા અને ત્યારથી જુદો મત ધરાવનાર તરીકે રહ્યા છે. પ્રતિવાદીના કહેવા પ્રમાણે વાદીને બરતરફ કરી પ્રતિવાદીને ન્યાતના શેઠ યા મુખી તરીકે ચુંટી કાઢ્યો છે.

નવા શેઠે જુના શેઠ પર માંડેલા દાવામાં નીચે લખેલા બચાવો અને દલીલોમાંથી કોઈ પણ રજુ કરી શકાય છે.

(૧) દાવા અરજીમાં જણાવેલા ઠરાવો સમસ્ત ન્યાતની સભામાં પસાર થયા ન હતા, પરંતુ તે ફક્ત વાદીના અનુયાયી (એટલે મિત્રો અને ઝાળખીતા) ની સભામાં પસાર થયા હતા તેથી વાદી ન્યાતના એક પક્ષ કે જે એના અનુયાયીઓનો બનેલો છે તેનોજ શેઠ છે એમ ફક્ત હક પૂર્વક માંગી શકે છે.

(૨) પ્રતિવાદી વંશપરંપરાના હકની રૂએ ન્યાતનો શેઠ અને ન્યાતની મિલકતનો દ્રસ્ટી છે અને તેથી તે એટલો મિલકતના કબજાનો તેમજ પદવીને લગતી આવકનો ભોગવટો કરવા હકદાર છે. અને કોર્ટના હુકમ વગર એને એ પદવી પરથી બરતરફ કરી શકાતો નથી. અને જો ન્યાતની

મિલકત કોઈ બીજાના કબજામાં હતી તો તેઓ માત્ર એના પ્રતિનિધિ હતા અને એના હુકમથી વર્તતા હતા.

(૩) ન્યાતે આ દાવો માંડવાને વાદીને સત્તા આપી છે એમ પ્રતિવાદી માનવા ના પાડે છે. જે સભા તે દિવસે મળી અને જેમાં ન્યાતે ઠરાવો કર્યા તેમાં ન્યાતનો ઘણોજ નાનો પક્ષ કે જે વાદીના સગા સંબંધી મિત્રો અને પક્ષકારોનો હતો તેજ હાજર હતો. તેથી સદરહુ ઠરાવો અનિયમિત અને ખોટા છે અને તે રદ બાતલ છે. શેઠે ન્યાતનો કાંઈ પણ ચુનોહ ન કરેલો હોવાથી શેઠને ખોટી રીતે પદભ્રષ્ટ કરેલો છે.

(૪) દાવા અરજીમાં જણાવેલી મિલકત પ્રતિવાદીના ઘરડા વરડાની છે, અને તેને ટ્રસ્ટની કરેલી છે અને તે પ્રતિવાદીને વારસાની રૂએ મળેલી છે.

(૫) પ્રતિવાદીએ ન્યાતના પોતાના પક્ષમાંથી ઉધરાવેલી રકમ છે તે વાદી પોતાને સોંપવાની માંગણી કરવાને હક્ક ધરાવતો નથી. પ્રતિવાદી પોતાના પક્ષના માણસો સિવાય વાદી અગર બીજા કોઈપણ માણસને હિસાબ આપવા બંધાયેલો નથી. દાવા અરજીમાં માંગેલો મનાઈ હુકમ મેળવી વાદી પ્રતિવાદીને પોતાના પક્ષમાંથી રકમો ઉધરાવતા અટકાવવા હક્ક ધરાવતો નથી. એમ પ્રતિવાદી ફેંસલા માટે રજુ કરે છે.

(૬) ન્યાતની મિલકતને લગતો ન્યાય પૂર્વક ફેંસલો તો એ છે કે સંજ્ઞાના પ્રમાણમાં અગર કોર્ટની ધ્યાનમાં આવે તે મુજબ મિલકતની ઠહેંચણી બે હરીફ પક્ષમાં કરી આપવી. પ્રતિવાદી વળી રજુ કરે છે કે, જે કોર્ટને મિલકત તથા મતાની ઠહેંચણી માટે હુકમ કરવો વાજબી નહિ લાગતો હોય તો સદરહુ પક્ષને સંબંધ નહિ ધરાવતા હોય એવા ટ્રસ્ટીઓ નીમી સદરહુ મિલકત તથા મતા સોંપવી અને તે ન્યાતના લાભ માટે, વાપરવા હુકમ કરવો. જે આટલું કરવા છતાં કોર્ટ વાદીને મિલકત તથા મતા સોંપવા માટે હુકમ કરવા વાજબી ધારે તો પ્રતિવાદી રજુ કરે છે કે તેનો વપરાશ આખી ન્યાતના લાભ માટે નહિ કે પોતાના પક્ષકારોના લાભ માટે થાય તે માટે ખાસ સૂચનાઓ કરવી.

મોટી સંખ્યાના હંકા

અમુક વખતે ન્યાતનો શેડ કોણ છે અને ન્યાતની મિલકત તથા મતાનો કળએ લેવા તથા ન્યાતનું લેણું વસુલ કરવા કોણ હક ધરાવે છે, તેનો નિર્ણય કયા પક્ષમાં મોટી સંખ્યા છે એ બાબતની તપાસ પર અવલંબી રહે છે. બહુમતી સાબીત કરતા એક અથવા બંને હરીફ પક્ષ તારીખ વગરનું એક બહિરનામું ઘડી કાઢી સહીઓ કરાવી એમ સૂચવે છે કે સહી કરનારાઓ તેના પક્ષકારો છે. આ સહીઓની બારીક તપાસ કરતાં એમ માલમ પડે છે કે કેટલીક ઉપજવી કાઢેલી હોય છે, કેટલીક હાથેથી લખી નાંખેલી હોય છે, કેટલીક મરી ગએલાં માણસોની હોય છે. કેટલીક સગીર વયના માણસોની હોય છે. અને વળી કેટલીક સામા પક્ષના માણસોની પણ હોય છે, આમ કરવાનો ઉદ્દેશ કોર્ટને બહુમતીના અનુમાન પર આવવા છેતર પીંડી કરવાનો હોય છે. નીચ કોમોમાં આ સહીઓ હમ સમથી, બીક બતાવી સમજવી ફેસલાવી અથવા પૈસાની લાંચ આપી લેવામાં આવે છે.

ઘણી ન્યાતોમાં તકરારી રીત રસમોનો નિર્ણય કરવા માટે કોઈપણ દસ્તાવેજ અગર ચોપડીઓ હોતી નથી ત્યાં તો જુના રિવાજોનો નિર્ણય ફક્ત પૂરાવા મારફતેજ કરવામાં આવે છે અને બહુજ શુચિવાળી બાબતોમાં ગ્રાહ્યોની સલાહ લે છે. પરંતુ એ તો સ્પષ્ટ છે કે આવી બાબતનો નિર્ણય કોર્ટ ન્યાતની મોટી સંખ્યાના વિચાર પરથીજ કરશે અને તે માટે કોર્ટના અમલદારના પ્રમુખપણા હેડંગ કોર્ટ સભા બોલાવી મોટી સંખ્યાની શું ઇચ્છા છે તે બાણે છે.

પ્રકરણ ૩૦.

ન્યાતના સંબંધી બદનક્ષી નીચેની બાબતોમાં થાય છે.

(૧) જ્યારે ન્યાતનો એકાદ માણસ ન્યાતના બીજા માણસની બદનક્ષી થાય છે એવું ન્યાતની સભા સમક્ષ બાણે છે.

(૨) જ્યારે બ્યવહાર બંધીનો ફેસલો પસાર થઈ ન્યાતની સભા સમક્ષ બાહિર કરવામાં આવ્યો હોય અને-

(૩) જ્યારે ન્યાતે વ્યાજબી રીતે વ્યવહાર બંધ કરી જાહેરાત ફેલાવવામાં અત્યંત જાહેરાત કરી હોય.

બાબત પહેલીમાંથી મુક્તિ હિંદુસ્તાનના ફોજદારી કાયદાની ૪૬૬મી કલમના નવમા અપવાદથી મેળવી શકાય છે. અને તે અપવાદમાં કહેલું છે કે જો કોઈ માણસ બીજાના આશ્રિત પર કલંક મૂકે છે અને તેમ તે માત્ર શુદ્ધ બુદ્ધિથી પોતાનો કે બીજાનો લાભ જાળવવાને અથવા લોકના ભલાને માટે જ કરે છે તો તે બદનક્ષીનો ગુન્હો થઈ શકતો નથી.

વહેવાર બંધનો ઠરાવ જાહેરાતમાં મૂકવાથી ચોકબી બદનક્ષી થાય છે, કારણકે એ એવી બાબતો કલંક છે કે જેથી જે માણસનો વહેવાર બંધ થયો હોય તેની ન્યાતમાં હલકાઈ પડે છે. આથી બાબત હિંદુસ્તાનના ફોજદારી કાયદાની કલમ ૪૬૬ના ચોથા ખુલાસામાં સમાય છે. વહેવાર બંધથી તે માણસ ન્યાતમાં જીવતા મૂઆ બરાબર થઈ જાય છે. કારણકે ન્યાતમાં કોઈપણ માણસ સંસાર વહેવાર એની સાથે રાખતો નથી, એની છોકરીને કોઈ પરણતો નથી. તેમ એના છોકરાને કોઈ છોકરી પરણાવતા નથી, કોઈ એની સાથે ખાવા પીવાનો વહેવાર રાખતા નથી, કોઈ એને ઘેર આવતા નથી, એની સાથે કોઈપણ બાબતો સંબંધ ન્યાતીલાઓ રાખતા નથી. અને જો એ માણસ કણીઓ હોય તો એને કોઈપણ બીજા ન્યાતીલાઓ માલ પણ વેચતા નથી. એને સર્વથી મોટી અગવડતા તો એ છે કે એના મરણ વખતે ડાઘુ તરીકે કોઈ સ્મશાન જતા નથી. આ સઘળું છતાં હિંદુસ્તાનના ફોજદારી કાયદાની કલમ ૪૬૬નો સાતમો અપવાદ એમ કહે છે કે જો કોઈપણ માણસ બીજા માણસ પર અમૂક કાયદા પૂર્વક એવી સત્તા ભોગવતો હોય કે જેથી કરીને તે માણસ શુદ્ધ બુદ્ધિથી જે બાબતમાં પોતાની સત્તા હોય તે બાબતમાં પોતાની તેની વર્તણૂક સંબંધી કલંક મૂકે તો તે બદનક્ષીનો ગુન્હો થતો નથી.

આ અપવાદનો લાભ તહોમતદારને ન મળે તે માટે ફરીયાદી એવો પૂરાવો રજૂ કરે છે કે ન્યાતની સભા મળ-

વાની ખબર એને આપવામાં આવી નહતી. સભામાં ન્યાતની ઘણીજ નાની સંખ્યાએ હાજરી આપી હતી અને તે બધા તોહમતદારના મળતીઆઓ અને અનુયાયીઓ હતા.

સભાતું કામ અનિયમિત અને ઠંગધડા વખતતું હતું અને મત લેવામાં આવ્યા ન હતા. જે લોકોએ ઠરાવ સામે પ્રોટેસ્ટ કર્યો તેને દમ શમથી બેસાડી ફેવામાં આવ્યા હતા, અને તેથી કરીને સમસ્ત ન્યાતે નહિ પણ તહોમતદારેજ વહેવાર બંધનો ઠરાવ કર્યો હતો આથી માલમ પડે છે કે બદનક્ષીની ફરિયાદમાં બીજા ત્રીજા ઘણા સવાલ ઉભા થઈ ગુચવાડો ઉભા થાય છે. જ્યારે ફરીઆદી ઉપલી બાબત રજુ કરે ત્યારે તહોમતદાર એમ કહી શકે છે કે ન્યાત મોટી છે પરંતુ ન્યાતની સભામાં હર હંમેશ ભાગ લેનારાની સંખ્યા ઘણીજ નાની હોય છે.

જે વહેવાર બંધના ઠરાવની બહેરાત થવી જોઈએ. તેના કરતાં ઘણીજ વધારે થઈ હોય તો તે સંબંધમાં એક મેજિસ્ટ્રેટે કહ્યું છે, કે “ ના. ૬ નો તહોમતદાર આ ન્યાતનો ટેલીઓ છે અને તેને સભામાં પોતાની ફરજો માત્ર અદા કરી છે અને તે પ્રમાણે હર હંમેશાં શેઠોનો ચુકાદો સભામાં લેવા થયલાને મોટે સાદે કહેતો હતો. જે બાબત એમ હોય તો એ શુદ્ધ બુદ્ધિથી વર્ત્યો છે. અને તેથી એને ૪૯૯મી કલમના નવમા અપવાદનો લાભ મળે છે. જે કોઈ માણસ શુદ્ધ બુદ્ધિથી પોતાની ફરજો બજાવતો હોય તો તેને મૂળ ઠરાવ ખોટો અને અન્યાયી હોય છતાં બદનક્ષીનો ગુન્હો કર્યો હોય એમ ગણી શકાતું નથી. નં. ૬ ના તહોમતદારને શેઠોનો ઠરાવ ખોટો અને દ્વેષ બુદ્ધિથી કરવામાં આવેલો છે તેની ખબર હતી એવું કોઈ બતાવવામાં આવ્યું નથી. અને ન્યાતના લાભ માટે આ હુકમ (ઠરાવ) નો બહોળી રીતે ફેલાવો કરવો એ એની ફરજ હતી. ફરીઆદી તરફના દરેક સાક્ષી કહે છે કે બહેરાત કરવા માટે ટેલીઆને જે શેરીમાં ન્યાતની વસ્તી હોય તે શેરીમાં ગંગવડ પડતી જગ્યાએ ઉભા રહેવું

પડે છે. અને મોટે સાદે ઠરાવની ખબર આપવી પડે છે. આ બાબતમાં પણ એમજ કરવામાં આવ્યું હતું. અને મારા અભિપ્રાય પ્રમાણે વ્યવહાર બંધ થયેલા માણસની સાથે જમતા બંધ થવા તેમજ બીજા તમામ વહેવારો બંધ કરવા માટે હબારે નાતીલા જનોને અગમચેતી આપવાની આ માત્ર એકજ રીત છે. વળી ટેલીઆઓ, કોણુ ન્યાતીલા છે અને કોણુ ન્યાતીલા નથી તે બાબત ન હોય એમ બનવા ભ્રમ છે. તેથી દરેક ન્યાતીલા પાસે જઈ કહેવું અશક્ય છે. જો કોઈ માણસ પોતાની ફરજ હરહમેશના રીત રિવાજ સુજળ અદા કરે છે અને જો બહારત થવી જોઈએ તેના કરતાં વધારે થઈ હોય તો પણ મારા અભિપ્રાય પ્રમાણે તે જવાબદાર નથી.”

૩ બોમ્બે લો રીપોર્ટર પાને ૧૮૮ પ્રમાણે ન્યાત વહેવાર બંધનો ઠરાવ વર્તમાન પત્રમાં પ્રગટ કરવાથી હદ કરતાં વધારે બહારત થાય છે.

જો તહોમતદારને છુટા કરવામાં આવે છે તો નીચેના મુદ્દાઓથી સ્થાનિક સરકાર પર અપીલ દાખલ થય તે માટે હુકમ મેળવવા માટે અરજ કરી શકાય છે.

(૧) છુટકારાનો ફેસલો પુરાવાથી તદ્દન ઉલટોજ હતો.

(૨) ફરીયાદી તરફના ઘણા માનવંતા સાક્ષીઓની જુબાની જો કે તે ઉલટ તપાસમાં ટકી રહી હતી અને બચાવ પક્ષ તરફથી તોડી શકાય તેવી ન હતી છતાં મેજસ્ટ્રેટે માની ન હતી અને તેની ગણતરી કરી નથી અને એમ કરવાને મેજસ્ટ્રેટને પુરતાં કારણો ન હતાં.

(૩) બચાવ પક્ષના સાક્ષીઓ કે જેઓ ફરીયાદીના કદા દુશ્મન હતા એમ બતલાવવામાં આવ્યા છતાં તેમજ તેઓની જુબાની અગત્યની બાબતોમાં ખોટી છે એ કેસમાં સ્પષ્ટ માલમ પડવાં છતાં મેજસ્ટ્રેટે તેમને માનવાને પક્ષ આપ્યો હતો.

(૪) કેટલીક અગત્યની બાબતો કે જે પુરાવામાં રજુ થઈ હતી તેનો નિર્ણય મેજસ્ટ્રેટે કર્યો ન હતો અને જો

તે નિર્ણય થયો હોત તો કેસના પરિણામ પર ઉલટીજ અસર થાત અને ખરો ચુકાદો આવી શકતો.

(૫) જે બાબતો સાબીત કરવામાં આવી ન હતી તેના પર મેજસ્ટ્રેટ આધાર રાખી ફેંસલો આપ્યો હતો અને પુરાવાની વિરૂદ્ધ જાય એવાં ખોટાં અનુમાનો કર્યાં હતાં.

(૬) બચાવ પક્ષ પોતાને બદનક્ષી કરવા હક ધરાવે છે એમ સાબીત કરવામાં જે પુરાવો રજુ કરવામાં આવ્યો હતો તેની વિરૂદ્ધ જે કાંઈ પુરાવો લાવવો હોય તેજ ફરીઆદી લાવી શકે એવો નિયમ ખોટી રીતે કેસમાં દાખલ કરી ખોટો કાયદો ચલાવ્યો હતો. આથી ફરીઆદી તરફના પુરાવાનો મોટો જથ્થો બંધ કરી દેવામાં આવ્યો હતો.

(૭) અમુક તહોમતદારનો પક્ષ મેજસ્ટ્રેટ આખા કેસમાં બતાવ્યો હતો અને ફરીઆદીથી વિરૂદ્ધ પક્ષ દાખવ્યો હતો અને તે પંચ દહે તે પરમેશ્વર એવીજ લાગણી ફેંસલામાં દર્શાવી છે તેથી એમ દોરવાયલાં હતાં અને તે દોરવણીમાં ફરીઆદી તરફથી જે બાબત ચોક્કસ રીતે સાબીત થઈ ગઈ છે, તેની તિલાંજલી આપી છે અને તે બાબત એ છે કે તહોમતદારે પોતાની કઠોર અને જુદમી વર્તણૂકથી ન્યાતના મોટા સમૂહને વિરોધી કર્યો છે અને ન્યાતમાં કુસંપ અને ભાગલા પાડ્યા છે.

(૮) મેજસ્ટ્રેટનો ફેંસલો આડો અને શુદ્ધ ન્યાય અને લાગણીથી ઉલટો છે.

ભાગ ૨ એ.

ન્યાતને લગતો દિવાની કાયદો.

મકરણ ૧ હું.

આ સંબંધમાં ચાંપશી વિ. જેઠાભાઈ (૬) એમ્પ્રે લો રીપોર્ટર-પાને ૫૬૬) ના કેસમાં નામદાર જસ્ટીસ બેટ-ચેલોર સાહેબે કહ્યું છે કે ન્યાતના સવાલમાં કોર્ટની હકુમત વધારવા માટે પ્રયાસ દરરોજ વધુ પ્રમાણમાં થતો દેખાય છે પરંતુ અમારા અભિપ્રાય મુજબ એને ઉત્તેજન મળવું ન જોઈએ. આપણે ન્યાતના હાથમાંથી ચુકાદા કરવાનું કામ લઈ લઈએ તો ન્યાતનું આંતરીક સ્વરાજ્ય કેટલું બાકી રહેશે અને કઈ કઈ બાબતમાં કોર્ટે ચુકાદો નહિ આપવો તે સમજવું ઘણું જ મુશ્કેલ થઈ પડશે. આ સિવાય બીજા કારણોથી પણ કોર્ટે હકુમત ધારણ કરવી અથવા અસંખ્ય ધાર્મિક અને સંસારિક નજીવા મતભેદનો નિર્ણય કરવાનું કામ માથે લેવું એ મંદજવા જેવું નથી.

ન્યાતની વ્યાખ્યા

વારંવાર જડે એ ન્યાતની વ્યાખ્યા બનાવવા પ્રયત્નો કર્યા છે પરંતુ હજી સુધી પુરેપુરી અને સંતોષકારક વ્યાખ્યા ઘડાઈ નથી અને જે કંઈ પ્રયત્નો કરવામાં આવ્યા હતા તેનું પરિણામ એ આવ્યું છે કે ન્યાતનાં મુખ્ય લક્ષણો બહાર પડ્યાં છે તે નીચે પ્રમાણે છે.

માણસોનો એક સમૂહ કે જે પોતાના જુના રીત રસમને અનુસરીને ખોરાક, પાણી, લગ્ન, સુતક, ધંધો, તેમજ ધાર્મિક ક્રિયાઓ કરે છે અને એ બાબતોમાંની કેટલીકમાં બીજા સમૂહ કરતાં જુદાઈ ધરાવે છે, જે પોતાનો સમૂહ જોળખાવા માટે અમુક નામ ધારણ કરે છે અને જે પોતાની આંતરિક વ્યવસ્થા માટે નિયમો ઘડે છે તથા અળગા કરે છે એવું જે બંધારણ તે ન્યાત. એ બંધારણમાં વ્યક્તિઓ જનમથીજ દાખલ થાય છે. એ ધાર્મિક સંસ્થા નથી પરંતુ એનાં રીત રસમનો આધાર ધાર્મિક લાગણી પર રહેલો છે. એના જે

ગુજરાતની ન્યાતો

નિયમો છે તે થોડાક ઠરાવ રૂએ ઘડાયેલા છે જ્યારે કેટલાક વંશ પરંપરા રિવાજની જુસરી હેઠળ ઘસરાઈ આવેલા છે.

આર્ય લોકો હિંદુસ્તાનમાં આવ્યા પછી પ્રથમ ચાર ન્યાતમાં વહેંચાઈ ગયા. એ વાતમાં કંઈ મત ભેદ રહેલો નથી. હાલ જે અસંખ્ય ન્યાત બીજા જોવામાં આવે છે તે પાછળથી થઈ છે. અને તે નીચેના કારણોને લઈને ખાસ કરીને વધી છે.

(૧) દેશના જુદા જુદા ભાગમાં રહેલાણી થએલી ન્યાતો. દાખલા તરીકે વડનગરમાં રહેતા બ્રાહ્મણો વડનગર-બ્રાહ્મણો અને વીસનગરમાં રહેતા બ્રાહ્મણો વિસનગર-બ્રાહ્મણો તથા સાઠોદમાં રહેતા સાઠોદરા બ્રાહ્મણો કહેવાય છે. તોપણ બ્રાહ્મણ તરીકે સર્વની એકજ ન્યાત છે.

(૨) જુદા જુદા ધંધાને અનુસરીને થએલી ન્યાતો.

(૩) એક ન્યાત બીજા તરોથી સુધરી જઈને થએલી ન્યાતો.

(૪) એક ન્યાતમાં કજીઆ થવાથી જુદી થએલી ન્યાતો.

(૫) બીજા ધર્મમાં જવાથી થએલી ન્યાતો.


(૬) વર્ણસંકર પ્રજાથી ઉત્પન્ન થએલી ન્યાતો. મુંબઈ ઈલાકામાં જુદી જુદી ન્યાત બીજાની સંખ્યા બીજા કોઈપણ ઈલાકા કરતાં વધારે છે. એમાં મુખ્ય વિભાગ સિંધ, ગુજરાત, દખ્ખણ, કોકણ અને કર્ણાટક છે. આમાં બીજા વિભાગો કરતાં ગુજરાત, ઘણે ખરે અંશે મુસલમાનની અસરમાંથી બચી હીંદુ ધર્મને વળગી રહ્યું છે. છતાં ફક્ત અપવાદ તરીકેજ જોબ, મોમના, કણબી, કર્ચી મેમણ, મુસલમાન, ગરાસીઆ વગેરે ન્યાતો ઉદ્ભવી છે.

ન્યાત અને કલમ વચ્ચેનો તફાવત.

અગાઉ ન્યાતની બાબતમાં કોર્ટ કલમ અને મંડળીના નિયમો સંબંધી વિચાર કરી ફેસલા આપતી અને એ પ્રમાણે નામદાર જસ્ટીસ ચંદાવરકર સુધી કલમ અને ન્યાત વચ્ચેનો તફાવત ખરોખર નક્કી ન થઈ ગયેલા કાયમ રહ્યો. નાથુ. વિ. કેશવજીમાં નામદાર જસ્ટીસ ચંદાવરકર સાહેબે કહ્યું છે કે એ વાત ખરી છે કે ન્યાતીલાનો ન્યાતમાં દાખલ થવાનો હક્ક જન્મથીજ પ્રાપ્ત થાય છે. જ્યારે

કલબનો સભાસદ પોતાની મરજીથી દાખલ થાય છે પરંતુ જેમ કલબમાંથી સભાસદ રાજીનામું આપવા મુખત્યાર છે તેમ દરેક ન્યાતીલા પણ ન્યાત છોડી જવા મુખત્યારી ભોગવે છે. કલબની માફકજ ન્યાત એક સ્વેચ્છાથી ઉત્પન્ન થએલી મંડળી છે અને જેમ કલબો નિયમો ઘટે છે તેમ ન્યાત પણ ઘડી શકે છે. ન્યાત કલબની માફકજ ન્યાતમાં નહિ જન્મેલાં માણસને દાખલ કરવા સત્તા ધરાવે છે અને જો જન્મથીજ ન્યાતીલાપણું નક્કી થતું હોય તો એક ન્યાત બીજી ન્યાત બેડે કોઈપણ કાળે બેડાઈ શકે નહિ, એવો અર્થ થાય અને જો એવો અર્થ કરવામાં આવે તો ન્યાતના સ્વરાજ્ય ઉપર કુહાડીના ઘા કરવા બરાબર છે. પરંતુ એ નામદાર જડજ સાહેબે જ્યારે બીજી વાર આંખરી -વિ. જેઠાભાઈના કેશમાં કહ્યું કે “ન્યાતીલાનો ન્યાતના ચોપડા તપાસવાનો હક્ક એક ભાગીદાર કે જેનેખાતાના ચોપડા બેવાનો હક્ક હોય છે તેના જેવોજ છે. અને તે હક્ક ન્યાતના ચોક્કસ નિયમ ઠરાવ અને રૂઢીને અનુસરીનેજ લઈ લેવાય છે. ” ત્યારે અખીલ કોર્ટમાં કહેવામાં આવ્યું કે હિંદુ ન્યાત એ એક અસાધારણ સંસ્થા છે. અને તે અંગ્રેજ કાયદાને એટલી બધી અણબાળીતી છે કે અંગ્રેજ મંડળી અને ભાગીદાર પર થએલા અંગ્રેજ ચુકાદાની સહાય લેતા ન્યાત સંબંધી ફેંસલામાં ગુચવાડો ઉભો થાય છે. કદાચ અંગ્રેજ મંડળી તથા ભાગીદારી અને ન્યાત વચ્ચે સરખાપણું કેટલીક બાબતમાં હોય પરંતુ એની વચ્ચે તફાવતની બાબતો અસંખ્ય અને વજનદાર છે. છેવટે નામદાર જસ્ટીસ દાવર સાહેબે ૧૧ બોરમે લો રીપોર્ટર પાને ૧૨૬૭ માં કહ્યું છે કે અંગ્રેજ કાયદાને બાળીતી મંડળી અને હિંદુ લોકોની ન્યાત વચ્ચે કંઈ સરખાપણું નથી કલબ એ સ્વેચ્છાથી ઉત્પન્ન થએલી મંડળી છે અને તેમાં માણસો એક બીજાના આદર સત્કાર અને સગવડ માટે સભાસદ થાય છે. ઇંગ્લંડમાં સોસાયટીનો ખાસ અર્થ કરવામાં આવે છે અને તે જુદા જુદા પ્રકારની હોય છે. દાખલા તરીકે બીર્ડીંગ સોસાયટી, મેન્ડલી સોસાયટી, ઇન્ડ-

સ્ટ્રીયલ અને પ્રોવીડન્ટ સોસાયટી, લોન સોસાયટી, લીટરરી સોસાયટી અને સાર્વજનિક સોસાયટી વગેરે. કલબ અમુક ઈરાદાથી સ્થાપવામાં આવે છે અને તે સ્વેચ્છાથી ઉત્પન્ન થાય છે. તે અમુક લેખીત બંધારણથી ચલાવવામાં આવે છે. સભાસદ થવા માટે ફી રાખવામાં આવી હોય છે અને કલબ સ્વેચ્છાથી કોઈ પણ વખતે છુટી કરી નાંખવામાં આવે છે. જો કલબને રજીસ્ટર કરવામાં આવી હોય છે તો તેને છુટી કરવાનો હકક કોર્ટને હોય છે.



પ્રકરણ ૨ જી

૧૮૨૭ નો સુખઈ ઇલાકા
નો રેગ્યુલેશન નં. ૨

આ પ્રકરણમાં ન્યાયની કોર્ટને ન્યાતની કઈ કઈ બાબતમાં હકુમત છે અને કયા કયા બાબતના સવાલમાં ન્યાતી સ્વતંત્રતા હોગવી ચોતાની વ્યવસ્થા કરી, ધારાઓ બાંધી, ધારા ભંગ કરનારને સજા કરે છે તેનો વિચાર કાયદાની દૃષ્ટિથી કરવામાં આવ્યો છે. ન્યાતના સંબંધમાં મુખ્ય ચાર કાયદા થયેલા છે.

(૧) ૧૮૨૭ નો સુખઈ ઇલાકાનો રેગ્યુલેશન નં. ૨

(૨) સીવીલ પ્રાસીજરની નવમી કલમ.

(૩) કાસ્ટ ડીસ એપીલીટીસ રીમુવલનો ૧૮૫૦ નો ૨૦ મો કાયદો.

(૪) ફોજદારી ધારાની ૪૯૯ મી કલમ.

સદરહુ રેગ્યુલેશનની ૨૧ મી કલમમાં લખ્યું છે કે ફરેક દિવાની દાવા અને ફરીઆદો માટે દિવાની કોર્ટની હકુમત પહોંચશે અને આથી ન્યાતના સવાલમાં (ફરેક કે જ્યાં વાદીએ ન્યાતી કલંક યા ચારિત્રતું કલંક સામા પક્ષની ગેરવાજબી અને ગેર કાયદેસર વર્તણૂંક થવા પામી નુક-શાની માટે દાવો માંડ્યો હોય તો તે સિવાય) કોર્ટ વચ્ચે પડવું નહિ એમ સમજવું.

સદરહુ રેગ્યુલેશનથી ન્યાતના કયા પ્રકારના દાવાઓ ચાલશે એની હદ બાંધેલી છે એટલુંજ નહિ પણ કયા આશ્રયો મળશે તેની પણ હદ બાંધેલી છે. આટલું છતાં પણ જો ન્યાતી સવાલમાં મિલકતના હકની માંગણી કરવામાં આવી હોય છે તો તે હકના સંબંધમાં રેગ્યુલેશન કોઈ પણ અટકાવ મૂકી શકતો નથી. આ બાબતમાં કોર્ટને ન્યાતના સવાલથી તદ્દન જુદીજ હકુમત છે (જુઓ નાથુ-વિ-કેશવજી ૩ બોમ્બે હો રીપોર્ટર પાને ૭૧૮) વળી પ્રાગજી વિ. ગાવિંદ (ઇડીઅન હો રીપોર્ટની ૧૧ મી બોમ્બે સીરીઝને પાને ૫૩૪ મે) ના કેસમાં કહ્યું છે કે મિલકતના હકના તેમજ સાદાના ભંગના બચાવમાં જો ન્યાતના નિયમનો અથવા ન્યાતીલાપણાનો સવાલ આવી

શકતો હોય તો તે બચાવ દિવાની કોર્ટમાં ચાલશે નહિ એવું કાંઈ રેગ્યુલેશનમાં કહેલું નથી. અને ન્યાતીલાપણુને અથવા ન્યાતીલાની આખરૂને ગેર વાજખી રીતે તુકસાની પહોંચાડેલી હોય છે તો તે ન્યાતના સવાલ વિષે દિવાની કોર્ટમાં ચર્ચા ચલાવી શકાશે.

સીવીલ પ્રોસીજરની નવમી કલમમાં લખ્યું છે કે શહેરી તરીકે લગતા દરેક દાવા ચલાવવા માટે દિવાની કોર્ટને હકુમત રહેશે અને ફક્ત જે દાવા કે જે ચલાવવા સ્પષ્ટ રીતે અથવા સૂચક રીતે મનાઈ કરવામાં આવી હોય છે, તે ચલાવવામાં હકુમત રહેશે નહિ. એ કલમના ખુલાશામાં લખ્યું છે કે જે દાવામાં મિલ્કતના હક અથવા પદ્ધતિના હક માટે તકરાર કરવામાં આવી હોય છે અને જે કે તે હકનો નિર્ણય માટે પુરેપુરો આધાર ધાર્મિક ક્રિયાના સવાલના ફેસલા પર અવલંબેલો હોય છે તે છતાં પણ તે શહેરી તરીકે લગતો હાવો છે. આથી માલમ પડશે કે ફક્ત દાવાના પ્રકાર પર નહિ પરંતુ કાયદાથી ઓળખી શકાતા હક અને હાદ મેળવવાના હક પર પણ દાવા ચલાવવાનો નિર્ણય રહેલો છે.

ના. ૩ માટે અહીં ચર્ચા કરવી અસ્થાને છે. નં. ૪ માટે જુવો પા. ૧૦



પ્રકરણ ૩ જી.

ન્યાતના સ્વરાજ્ય પર
અંકુશ

શુદ્ધ ન્યાયની પ્રેરણાથી અને ન્યાતના વિચિત્ર બંધા-
રણને લીધે કોર્ટે ન્યાતના સ્વરાજ્ય પર કેટલાક અંકુશો
મૂક્યા છે. મિલકતના હકને તેમજ પદવીના હકને લગતા દાવાની
હકુમત કોર્ટને છે તે ઉપરાંત કોર્ટ ન્યાતીલા પણાને અને
ન્યાતીલાની આખરૂ પર ગેર વાજબી રીતે કરેલી નુકશાનીની
ચર્ચા ચલાવી શકે છે. મટે આ સંબંધમાં આપણે ખાસ
કરીને યાદ રાખવું જોઈએ કે દરેક ન્યાતે ન્યાતી રસમને
અનુસરીને ચાલવું અને પાતાની સત્તાનો ઉપયોગ બહુજ
સાવચેતીથી અને જુની રસમને અનુસરીનેજ કરવો અને
તે રસમ વાજબી, લાંબા વખતથી પ્રચાર પામેલો, હજુ
સુધી કાયમ રહેલો અને ચોક્કસ રીતે ઝાળખી શકાય
એવા હોવો જોઈએ. જે સખસ સામે ફરીઆદ કરવામાં
આવી હોય તો તે સખસને ખુલાશા આપવાને તક આપવા
ન્યાતે તૈયાર રહેવું જોઈએ. ન્યાતે શુદ્ધ બુદ્ધિથી વર્તવું
જોઈએ અને દેષ રાખવો ન જોઈએ. આ બધી સરતોનું
પાલન કરવામાં જો કોઈ પણ ચુક થાય છે તો ન્યાતના
કરેલાં કામોની ફરી તપાસ કરવાને તેમજ સવાલના ખરા
પણાની તપાસ કરવા કોર્ટને હકુમત છે. વળી વહેવાર
બંધની બાબત તથા ન્યાતની મિલકતની વ્યવસ્થાની
બાબત સિવાય કોઈ પણ ન્યાતીલાના કાયદા પૂર્વક મેળવેલા
હકો વધુ મતથી ઠરાવ કરી ખુશી લેવાની ન્યાતને સત્તા
નથી. એવા ઠરાવ રદ બાતલ થશે અને કોર્ટ સદરહુ
ઠરાવની અવગણના કરી અમલ કરવા તૈયાર રહેશે. વળી
અમુક ન્યાતનો ધારે સત્તાની બહારનો છે અને રાજ્યની
બહાર નીતિની વિરૂદ્ધ છે, એમ નક્કી કરવાનો કોર્ટને હકુ-
મત છે. અમુક લગ્ન ખોટું છે એમ બહાર કરવાની ન્યા-
તની સત્તા તેમજ ફરી લગ્ન કરવાની રજા આપવાની
સત્તા કોર્ટ કબુલ રાખી શકશે નહિ. વળી ન્યાતની પર-

વાનગીથી બીજું લગ્ન ખરૂં છે એવી શુદ્ધ બુદ્ધિથી માન્યતા
 ફેજદારી કાયદાની ૪૯૬ ની કલમના તહોમત સામું
 બચાવ કરી શકતા નથી. જે માણસનો વહેવાર બંધ કર-
 વામાં આવ્યો હોય તો તે કારણથી પોતાની છોકરી પરનો
 વાલી તેમજ કબજાપણાનો હક તે ગુમાવતો નથી.



ન્યાતે મેળવેલા કેટલાક
હુકમનામોનો અમલ
કરવા કોર્ટ અસમર્થ છે.

પ્રકરણ ૪ થું,

જે જે બાબતો કે જેમાં કોર્ટનો આશ્રય સંપૂર્ણ રીતે મેળવવો પ્રતિવાદીની અંગત ઈચ્છા વગર બની શકતો નહિ હોય તો તે બાબતોમાં વાદીના લાભમાં કોર્ટે હુકમનામું કયું હોય તે છતાં કોર્ટ અમલ કરવા અસમર્થ છે. દાખલા તરીકે વાદી પ્રતિવાદી પાસે હલકી નોકરી કરાવવા માટે ફરજ પાડી શકે નહિ. વાદીને ઘેર મરણ પ્રસંગે પ્રતિવાદી પર ડાઘમાં જવા માટે ફરજ પાડી શકાય નહિ. આવી બાબતમાં વાદીના હુકમો આધાર જો કે ન્યાતના બુની રીત રસમ પર રહેલો હોય છે તો પણ તેનો ઉપયોગ કરી શકાતો નથી વાદીનો એ રીત રસમ નહિ પળવાથી ન્યાતમાં મોલો ઘટે છે તો પણ તેનો ઉપયોગ કરી શકાતો નથી. આંપશી. વિ. જેઠાભાઈમાં કોર્ટે કહ્યું છે કે ન્યાત આપેલા હુકમો અમલ કરાવવા ફરજ પાડવા કોર્ટ હુકમ કરશે નહિ કારણ કે ન્યાત તે હુક કોઈ પણ વખત પાછો લઈ શકે છે અને હુકમ તેથી નકામો બને છે. એ બાબતમાં ચોચ કોર્ટ ન્યાત છે. નહિ કે દીવાની કોર્ટ. આના જેવી બાબતો કે જેમાં કોર્ટ પોતે કરેલાં હુકમનામાં નો અમલ કરવા અસમર્થ છે તે બાબતો એવી છે કે જ્યાં શહેરી તરીકેનો હુક વચ્ચે આવતો નહિ હોય તો ત્યાં કોર્ટ માણસની ઈમાનદારી અથવા માનતા પર દબાણ કરવા ના પાડે છે. જો કોઈ એક યજમાન અમુક ગોરને રોકવા ના પાડે છે અને ધાર્મિક ક્રિયા કરાવવા બીજાની પસંદગી કરે છે તો તેની માન્યતા અને લાગણી પર કોર્ટ કાંઈ પણ દોર ચલાવી શકતી નથી. આ બાબતમાં ગોર મનાઈ હુકમ મેળવી શકતો નથી એટલુંજ નહિ પણ નુકશાનીનો દાવો પણ બાંધી શકતો નથી. પરંતુ જો ગોરની પદ્ધતિ વંશપરંપરાથી ઉતરી આવી હોય અને તે ગોરની જાગીર જેવી થઈ પડી હોય તો ઉપરનો નિયમ લાગુ પડતો નથી અને જ્યારે ગોરે હિંદુ કાયદા મુજબ કાંઈ પણ ગુનો કર્યો હોય અથવા ગોર તરીકે કામ કરવા ના પાડી હોય ત્યારેજ ઉપલા નિયમનો અમલ કરી શકાય છે. આ બાબતનો

સંપૂર્ણ ખુલાશો કોટે ઘેલાભાઈ વિ. હરગોવન (૧૩ બોમ્બે હો રીપોર્ટર પાનું ૧૧૭૧)ના કેસમાં કરેલો છે. પસંદ નહિ હોય એવા ગોર પાસે ધાર્મિક ક્રિયા કરાવવાની કાયદા-થી ફરજ પાડવી અને તેમ કરવા કરાવવા માટે માત્ર એકજ કારણ બતાવવું કે જાને કુંદુંબ વચ્ચે લાંબા વખતથી ગોર ચજમાન તરીકેનો સંબંધ ચાલે છે એ જો કે હાલના જમાનાના સુધરેલા વિચારના માણસને અયોગ્ય અને બુદ્ધી દેખાય છે. પરંતુ જો કોઈ હિંદુ હિંદુજ રહેવા ઇચ્છતો હોય અને ધર્મના લાભ લેવા માગતો હોય તો તે લાભ સાથે રિવાજથી હિંદુ કાયદાએ વળગાડેલો બોલે પણ જોદારી લેવો જોઈએ. ઉપલાજ કેસમાં બીજી એક વાત કહેવામાં આવી છે તે એ છે કે જો ન્યાતે અમુક માણસને ગોર તરીકે નીમ્યો હોય અને તેથી કોઈ પણ મિલકત જેવા હકો તે નીમણુંકથી પ્રાપ્ત ન થયા હોય તો તેની કાયમપણી અથવા છુટાપણા વિષે ન્યાત એકલી સત્તા ધારી છે.



પ્રકરણ ૫ મું.

મિલકતના હકો.

મિલકત શબ્દોમાં બહાર હકોનો સમાવેશ થાય છે અને એવા હકો માટે દિવાની કોર્ટમાં દાવાઓ મંડાશે. પરંતુ મિલકત આંકણી કરી શકાય એવી નોંધણી હિંદુ કાયદા અને રિવાજોએ જુના વખતથી યજમાન વૃત્તિને એક જાતની મિલકત તરીકે ઓળખી શકે છે અને સ્થાવર મિલકતના વંશપરંપરાના હકોમાં ગણી છે. આ હક યોરની પદવીના હકથી કે જેમાં મિલકતનો હક સમાયલો નથી તેનાથી જુદો પડે છે (જુઓ આગળ પ્રકરણ)

વળી આંપશી વી. જેઠાભાઈના કેસમાં કહ્યું છે કે જ્યાં ન્યાત પોતાની મિલકતના સંબંધમાં કાયદા પ્રમાણે કોઈ પણ સખસને દિવાની હકો સોંપે છે (દાખલા તરીકે ટ્રસ્ટી નીમીને) તો તે પદવીના હકો તેમજ ફરજો ન્યાતી સવાલની બાબત નથી અને ન્યાતી સ્વરાજ્યની બાબત નથી. તે હકો અને ફરજો કાયદાથી ઉદ્ભવેલાં છે. તેથી તેનો અમલ કોર્ટ કરાવી શકે છે. ન્યાત ફરજોના માલીક તરીકે. અથવા મિલકતના માલિક તરીકે માલીકપણાના તમામ હકો દરેક વ્યક્તિની માફક ભોગવી શકે છે. મિલકતને વેચવા, ભાડે આપવા અને ગીરવે મુકવા સત્તા ધરાવે છે. જ્યારે આવી ખટપટોમાં ઉતરે છે ત્યારે કાયદો જેમ દરેક વ્યક્તિ પર હોર ચલાવી શકે છે. તેમ ન્યાત પણ હોર ચલાવી શકે છે. વળી ન્યાતના ફરજોનાં સંબંધમાં અથવા મિલકતના સંબંધમાં રાખેલા ચોપડા તપાસવાનો હક ન્યાતી હક નથી પરંતુ તે કાયદાની રૂએ ઉત્પન્ન થયેલો હક છે.

ન્યાતની મિલકત.

ન્યાતની મિલકતને લગતા સવાલોમાં જો બે પક્ષો માલકીપણા માટે તકરાર કરતા હોય તો તે બાબતનો ફેસલો ન્યાત કરી શકે છે કારણ કે તેમાં કોઈ અમુક માણસની માલકીનો સવાલ નથી. વળી ન્યાતની મિલકતની

વ્યવસ્થા કરવા ન્યાતે કરેલા ઠરાવનો કોર્ટ અમલ કરશે
લાલજી વિ. વાલજી (૧૬ એપ્રિલ ૫૦૭) ના કેસમાં કહ્યું
છે કે લેખીત અથવા સાખીત કરેલા રિવાજો પર ઘડાયેલા
બંધારણની ગેરહાજરીમાં જો નાના પક્ષ માટે મોટા પક્ષનો
નિર્ણય બંધનકર્તા ગણવામાં નહિ આવે તો ન્યાતની બાબ-
તનો સરભાર ચલાવવા માટે કોઈ બીજો રસ્તો રહેલો નથી.



પ્રકરણ ૬ કું.

વહેવાર અંધની આખત
અથવા ન્યાત બહારપણું

જો ન્યાતના અમુક નિયમોનો અમલ ન્યાતની મજૂરી-
યાત પર એકલો રહેલો હોય અને કોઈ એવી દલીલ કરે
કે તે નિયમો ન્યાતની સત્તા બહારના છે તો તે કોર્ટ
સાંભળશે નહિ પરંતુ જો ન્યાતના નિયમોના ભંગ માટે
એવી શિક્ષા કરવામાં આવે કે જે ન્યાતીલાના શહેરીપણાને
લગતા હકની વચ્ચે આવે તો કોર્ટને તે આખતમાં તપાસ
કરવાની હકુમત રહેશે. ગુનહેગારને મોટામાં મોટી શિક્ષા
જે ન્યાત ફરમાવે છે તે ન્યાત બહાર કરવાની છે, આ શિક્ષા
મોટા શહેરો કરતા નાનાં શહેરોમાં અમલ લાગે છે
મુખ્યત્વે કરીને ન્યાત બહાર કરવાને નીચે જણાવેલાં
કારણોમાંનાં કેટલાંક હોય છે.

(૧) ધર્મ બદલવો.

(૨) નીચ લોકોની સંગત કરી નીચ જોરાક પાણી
લેવાં.

(૩) ન્યાત બહાર મુકેલા સાથે વહેવાર રાખવો.

ન્યાત બહાર થવાથી નીચેના પરિણામો આવે છે

(૧) ન્યાતીલાઓ તેની સાથે જમવા ના પાડે છે.

(૨) ન્યાતીલાઓ તેને ન્યાતી ભોજન વખતે જમવા
તેડતા નથી.

(૩) તે પોતાના છોકરાં ન્યાતમાં પરણાવી શકતો નથી.

(૪) પરણેલી છોકરીઓ પણ જોખમ વગર ઘર
મળવા આવી શકતી નથી (પરંતુ છોકરીઓને
સ્ત્રી તરીકેના લગ્નના હકોમાંથી મુક્ત કરી
શકતા નથી.)

(૫) ન્યાત ગોર જીવતાં અને મરતાં તેનું કોઈ પણ
ધાર્મિક કાર્ય કરશે નહિ.

(૬) મરણ પ્રસંગે ન્યાતીલાઓ ડાઘુ તરીકે એને
થેર જશે નહિ.

ન્યાત બહાર મુકાયેલા ધણી જો સ્ત્રી પર લગ્નના

હક મેળવવા હાવો બાંધે છે, તો સ્ત્રી એમ કહી શકે છે કે ધણીએ લગ્ન વખતે જો ન્યાતમાં રહી લગ્ન કર્યું છે, તે ન્યાતમાં પાછા હાખલ થાય તોજ કોર્ટે મને એને ઘેર જઈ સ્ત્રી તરીકે રહેવા ફરજ પાડવી. (બાઈ ૧૭૭૫-વિ-ઝીણા ૯ બોમ્બે લો રિપોર્ટ્સ પાને ૪૫૧)

ન્યાત વહેવાર બાંધ થોડો અથવા સંપૂર્ણ હોય છે તે થોડા વખત માટે અથવા હંમેશા માટે હોય છે, તે હુકમ કાંતો ન્યાતગોર કહે છે કાંતો ન્યાત ભેગી મળી સભામાં કહે છે. જો વહેવાર બાંધ થોડો કરવામાં આવ્યો હોય તો તે ફક્ત તે માણસનોજ વહેવાર બાંધ છે પરંતુ તેની સ્ત્રી તથા છોકરાં ન્યાતના દરેક વહેવારમાં રહે છે એમ સમજવું. સંપૂર્ણ વહેવાર બાંધથી તેના આબા કુંડુંબ સાથે વહેવાર બાંધ કરવામાં આવે છે. ઉપર કહ્યા મુજબ વહેવાર થોડો બાંધ હોય છે તો તેમાં કોર્ટ વચ્ચે પડી શકતી નથી, પણ સંપૂર્ણ વહેવાર બાંધની બાબતમાં કોર્ટનો હુકમ છે એ નિર્વિવાદ છે. દિવાની કોર્ટ એમ તપાસ કરે છે કે ન્યાત બહારનો હુકમ યોગ્ય કારણસર અને યોગ્ય તપાસ કર્યા પછી કરવામાં આવ્યો છે કે નહિ અને જો એમ કરવામાં આવ્યો હોય તો કોર્ટ તે હુકમને માન આપવા બાંધાયેલી રહેશે. ન્યાત બહાર પણા માટે ન્યાત સામે પગલાં નીચે જણાવેલા ત્રણ રૂપમાં લઈ શકાય.

(૧) ફોજદારી કાયદાની ૪૯૯ મી કલમ મુજબ.

(૨) બદનક્ષીથી થયેલી તુકસાનીનો હાવો બાંધી.

(૩) ન્યાતમાં પાછા હાખલ થવા માટે હાવો બાંધી.

મુબઈ ઇલાકામાં ૧૮૨૭નો રેગ્યુલેશન ત્રીજા પ્રકારનાં પગલાં લેવા અટકાવ મૂકે છે. ત્રીજા પ્રકારની બાબતમાં જો મિલકતને અથવા પદવીને લગતા સવાલો સમાયલા ન હોય અને માત્ર ન્યાત બહાર ઘેર કાયદેસર છે અને તેથી વાહી ન્યાતમાં કાયમ રહી દરેક વહેવાર માટે હક ધરાવે છે એ માટે રેક્રેશન માંગવામાં આવ્યું હોય તો તેવો હાવો દિવાની કોર્ટમાં ચાલી શકતો નથી તે છતાં પણ ન્યાતે એ બાબતમાં શુદ્ધ બુદ્ધિથી ચાલી, ન્યાતની સભા

ખોલાવી, તેને બચાવ કરવાની તક આપી, બચાવ પુરેપુરે સંભાળ્યા પછી, ન્યાતના રિવાજનો અને નિયમનો ભંગ કયો છે, તેની ખાત્રી કયાં પછી ન્યાતના રિવાજો અને નિયમને અનુસરીને ઇન્સાફ આપવો અને જો આ પ્રમાણે કામ કરવામાં આવ્યું હોય તો સાચો ન્યાય મળ્યો કે નહિ તે સવાલમાં ફાટો નહિ ઉતરતાં ન્યાતે પોતાની સત્તામાં રહી ઇન્સાફ આપ્યો છે. માટે તે હકુમતમાં પડવું નહિ એવા અનુમાન પર આવવું.

નુકશાનીના દાવામાં કોર્ટને હકુમત છે. પરંતુ તે હકુમત માટે નીચેનો કાયદો કેટલાએક અંકુશો મૂકે છે. જો ન્યાતીલાએ શુદ્ધ બુદ્ધિથી અને ન્યાતી હિત સાચવવા માટે અને ન્યાતની ફરજ અદા કરતાં કોઈ પણ ન્યાતીલાની આબરૂની બદનક્ષી થઈ હોય તો તેને માટે ન્યાતીલા પર નુકશાની માગવાનો હક્ક થતો નથી. જો ઉપલીજ જરૂરી-આતો પળાઈ હોય તો તેના પર મુકેલાં તહોમતો ખરાં છે કે ખોટાં છે તે જરૂરની બાબત નથી, જો તહોમતો ખોટાંજ હોય પરંતુ પ્રતિવાદી એમ સાબીત કરે કે તેઓએ પ્રમાણિકપણે ન્યાતનું હિત સાચવવા માટે ફક્ત ન્યાતમાંજ તહોમતો મૂક્યાં છે, અને ન્યાયની બહાર કોઈ સબસ આગળ મૂક્યાં નથી તો તેઓ કાયદાથી મળેલી છુટમાં રહેલા ગણાય છે.

